



## कृतिका सेंगर बनीं मां, 8 साल बाद प्यारी सी बेटी को दिया जन्म

कसम तेरे प्यार की और छोटी सरदारनी से टीवी शोज में नजर आई पॉप्युलर ऐक्ट्रेस कृतिका सेंगर के घर एक खुशखबरी आई है। कृतिका सेंगर ने एक प्यारी सी बच्ची को जन्म दिया है। कृतिका ने 12 मई की सुबह बेबी गर्ल को जन्म दिया। हाल ही भारती सिंह और देबिना बनर्जी भी मां बनीं। जहां भारती सिंह ने बेटे को जन्म दिया तो वहीं देबिना बनर्जी के घर प्यारी सी नन्ही परी आई। कृतिका सेंगर और निकितन धीर ने कुछ दिन पहले ही मैटरनिटी फोटोशूट करवाए थे, जिसकी तस्वीरें अब तक सोशल मीडिया पर छाई हुई हैं। कृतिका सेंगर और निकितन धीर ने 3 सितंबर 2014 को शादी की थी और अब 8 साल बाद दोनों पैरेंट्स बने हैं। हमारे सहयोगी ईटाइम्स को दिए इंटरव्यू में कृतिका सेंगर ने पिछले साल बताया था कि उनकी प्रेग्नेसी की खबर सुनने के बाद से ही घर में किस तरह जश्न का माहौल बन गया था। सासू मां से लेकर पति तक उनका खास ख्याल रख रहे हैं। कृतिका ने कहा था कि पिता बनने की खुशी के बाद से निकितन बेहद एक्साइटेड हैं और खुशी से फूले नहीं समा रहे हैं।

## फैशन के नाम पर नंगापन करने वालों पर भड़के राहुल वैद्य

बिग बॉस 15 में नजर आए सिंगर राहुल वैद्य ने फैशन के नाम पर बेदंगे कपड़े पहनने वाले लोगों को लेकर एक ट्वीट किया है, जो चर्चा में है। राहुल वैद्य इस बात से हैरान हैं कि खुद की पहचान बनाने के लिए लोग अब फैशन के नाम पर हद पार कर रहे हैं। राहुल वैद्य के इस ट्वीट के बाद सोशल मीडिया पर चर्चा होने लगी है कि कहीं उनका इशारा उर्फी जावेद की तरफ तो नहीं है? दरअसल उर्फी जावेद ने हाल ही एक वीडियो शेयर किया था, जिसमें उन्होंने सिर्फ शिल्स की बनी ब्रा पहनी थी और निचले हिस्से को सिर्फ एक ट्रांसपैरेंट चुन्नी से ढका हुआ था। इस वीडियो पर उर्फी जावेद को लोगों ने खूब खरी-खोटी सुनाई। राहुल ने अब हद से ज्यादा रिवीलिंग कपड़े पहनने और फैशन के नाम पर हद पार कर लोगों पर निशाना साधते हुए कुछ लिखा है। उन्होंने अपने ट्विटर हैंडल पर लिखा, मैंने आज इंस्टाग्राम पर एक फोटो देखी। वाइफ ने मुझे भेजी थी। और मेरी बात याद रख लीजिए कि आने वाले दिनों में लोग फैशन या ट्रेंड के नाम पर न्यूड तस्वीरें शेयर करने लगे। इस ट्वीट को सबूत के तौर पर रख लीजिए। भगवान हम पर अपना आशीर्वाद रखे।

## सुनील शेटी ने अथिया शेटी-केएल राहुल की वेडिंग डेट पर तोड़ी चुप्पी



सुनील शेटी इन दिनों चर्चा में हैं। एक तरफ वो साउथ बनाम बॉलिवुड की बहस में कूद चुके हैं तो दूसरी तरफ अपनी बेटियाँ अथिया शेटी की शादी को लेकर खूब सवाल-जवाब हो रहे हैं। पहले अहान शेटी, फिर अथिया और अब सुनील ने भी इस पर अपनी चुप्पी तोड़ दी है। उन्होंने न सिर्फ अथिया की वेडिंग सेरेमनी को लेकर जवाब दिया है, बल्कि होने वाले दामाद और क्रिकेटर केएल राहुल को लेकर भी बड़ी बात कह दी है। दरअसल, पिछले कई दिनों से अथिया शेटी और केएल राहुल की शादी को लेकर तमाम तरह की खबरें सामने आ रही थीं। बताया जा रहा था कि दोनों इसी साल दिसंबर में सात फेरे लेंगे। शादी साउथ इंडियन रीति-रिवाजों से होगी, क्योंकि सुनील और केएल राहुल मैंगलोर के रहने वाले हैं। अपनी लाडली के इस स्पेशल दिन के लिए ऐक्टर ने जोरशोर से तैयारी भी शुरू कर दी है। बताया जा रहा था कि उन्होंने अच्छे होटलों से लेकर डिजाइनर्स तक की बुकिंग कर दी है। यही नहीं, खबर आई थी कि ये लवबर्ड्स जल्द ही नए घर में शिफ्ट होने जा रहा है, लेकिन अथिया ने बताया कि वो अपनी फैमिली संग शिफ्ट हो रही है।

# शिल्पा शेटी ने सोशल मीडिया को कहा अलविदा

## आखिरी पोस्ट शेयर कर वजह का भी किया खुलासा

बॉलिवुड ऐक्ट्रेस शिल्पा शेटी उन ऐक्ट्रेस में हैं, जो सोशल मीडिया पर पल पल की जानकारी देती थीं। चाहे फिल्म को लेकर कोई अनाउंसमेंट करना हो या फिर पर्सनल लाइफ में वो क्या कर रही हैं, ये बताना हो, वो ट्विटर के साथ-साथ इंस्टाग्राम पर हर समय पोस्ट शेयर करती थीं। उनके योगा वीडियो देख फैंस खूब इस्पायर होते थे, लेकिन अब ये सब देखने को नहीं मिलेगा, क्योंकि उन्होंने सोशल मीडिया को अलविदा कह दिया है। अपना आखिरी पोस्ट (ब्लैक एंड व्हाइट फोटो) शेयर करते हुए उन्होंने इसकी वजह का भी खुलासा किया है। यानी अब फैंस उनके संडे बिज भी मिस करने वाले हैं।


### सनसनी मच गई

शिल्पा शेटी ने जैसे ही ये पोस्ट शेयर किया, सनसनी मच गई। उन्होंने सोशल मीडिया छोड़ने की वजह का भी खुलासा किया है। उन्होंने लिखा, एकरसता (मोनोटनी) से ऊब गई हूँ। सबकुछ एक जैसा दिख रहा है। सोशल मीडिया से दूर जा रही हूँ, जब तक मुझे एक नया अवतार नहीं मिल जाता। शिल्पा शेटी ने यही पोस्ट ट्विटर पर भी शेयर किया है।

### सोशल मीडिया पर तगड़ी फैन फॉलोइंग



एजेंसी (वेब वार्ता न्यूज)



शिल्पा की सोशल मीडिया पर तगड़ी फैन फॉलोइंग है। इंस्टाग्राम पर उन्हें 25.4 मिलियन लोग फॉलो करते हैं। वहीं ट्विटर पर 6.4 मिलियन फॉलोअर्स हैं।

### गोवा में हैं शिल्पा

शिल्पा इन दिनों गोवा में हैं और रोहित शेटी की वेब सीरीज इंडियन पुलिस फोर्स की शूटिंग कर रही हैं। वो डायरेक्टर के कॉप यूनिवर्स की पहली फीमेल कॉप हैं। उनका पहला लुक भी काफी पहले रिवील कर दिया गया था। इस शो से रोहित ओटीटी प्लेटफॉर्म पर डेब्यू करने जा रहे हैं। इसमें सिद्धार्थ मल्होत्रा और विवेक ओबेरॉय भी हैं।

### दो दिन पहले शेयर किया था मोटिवेशनल पोस्ट

शिल्पा ने दो दिन पहले ही इंस्टाग्राम पर एक मोटिवेशनल पोस्ट शेयर किया था। इसमें उन्होंने कहा था कि हमेशा खुद पर आत्मविश्वास रखिए और बेहतर इंसान बनिए। इससे पहले ऐक्ट्रेस ने दोनों बच्चों संग एक क्यूट वीडियो शेयर किया था, जिसमें बच्चे उनका मेकअप कर रहे थे।

# इस दिन आएगा बाँबी देओल की आश्रम 3 का ट्रेलर, फैंस बोले जपनाम



ऐक्टर बाँबी देओल ने बाबा निराला के रोल में खूब धूम मचा दी थी। उनकी वेब सीरीज आश्रम के दो सीजन फैंस ने खूब एन्जॉय किए और अब लंबे समय से फैंस इसके तीसरे सीजन का बेसब्री से इंतजार कर रहे हैं। अब फैंस का इंतजार खत्म होने जा रहा है। पॉप्युलर वेब सीरीज आश्रम 3 का एक वीडियो भी सामने आ चुका है। साथ ही आश्रम 3 के ट्रेलर रिलीज डेट का भी ऐलान हो चुका है।

MX प्लेयर ने आश्रम 3 के प्रोमो वीडियो को शेयर किया है। साथ ही आश्रम 3 के ट्रेलर रिलीज डेट के बारे में भी बताया। बाँबी देओल की सुपरहिट सीरीज आश्रम 3 का ट्रेलर 13 मई 2022 को रिलीज होगा। अब बाबा निराला की नई करतूतों और धमाकेदार ट्विस्ट को लेकर मेकर्स एकदम तैयार हैं।

### आश्रम 3 का देखिए ये वीडियो

2020 में आश्रम जर्नी की शुरुआत हुई। बाँबी देओल इस वीडियो में बताते हैं कि उन्होंने सोचा भी नहीं था कि इस सीरीज को इतना प्यार मिलेगा। फैंस को जो रिएक्शन था वो बहुत ही अमेजिंग था। वहीं प्रकाश झा भी इस सीरीज को मिले प्यार पर खुशी जताते हैं। इस वीडियो को ऐक्ट्रेस ईशा गुप्ता ने भी शेयर किया है। एक दिन पहले ही इसका मोशन पोस्टर भी रिलीज हुआ था।

### आश्रम सीरीज के मशहूर किरदार

बता दें गंगाजल, राजनीति और सत्याग्रह जैसी फिल्में बनाने वाले सुपरहिट डायरेक्टर प्रकाश झा ने ही इस आश्रम सीरीज को डायरेक्ट किया है। इस सीरीज ने बाँबी देओल के ओटीटी करियर को भी ऊँचाईयों पर पहुँचा दिया। बाँबी देओल के अलावा आश्रम सीरीज में भूषा स्वामी के किरदार में चंदन राय, पुलिसवाले की भूमिका में दर्शन कुमार, बबीता के किरदार में त्रिधा चौधरी से लेकर पम्मी के किरदार में अदिति जैसे कई स्टार्स नजर आए थे।

### कब रिलीज होगी आश्रम 3

फिलहाल मेकर्स ने आश्रम 3 की रिलीज डेट का ऐलान नहीं किया है। उम्मीद की जा रही है कि ट्रेलर के साथ मेकर्स इसकी रिलीज डेट की घोषणा कर दें। फिलहाल फैंस एमएक्स प्लेयर की इस सीरीज को लेकर काफी उत्साहित नजर आ रहे हैं।